

‘মৈরা পায়বী নুমিৎ’ত মীয়ায়্লা তংদু লৈতাবা পুরক্লুবা মৈরা কংতুনা থৌনিমিনসি ঃ টিএচ রমনি

ইম্ফাল, দিসেম্বর ২৮ (এচ এন এস) :

লমদম অসিদা তংদু লৈতাবা পুরক্লু বা গুসি দিসেম্বর ২৯ ‘মৈরা পায়বী নুমিৎ’ কী থৌরম পাঙথোকপগা লোয়ননা নুমিদাং পুং ৭ তগী ৮ ফাওবা মৈরা কংতুনা থৌনি থৌরম পাঙথোকদৌরিবা অসিদা মৈগায় লৈকায়গী ওইনসু মৈরা শঙদসু মৈরা কংগীদুনা থৌনিমিনসি হায়না ওল মণিপূর রিমেস এন্ড সোসিয়েল ইনফোর্মেশন দিভলপমেন্ট সমাজ (নুপী সমাজ) গী প্রসিদ্দেট থোকচোম রমনিদা ফোঙদোরক্লি।



মণিপূর প্রেস ক্লবতা পাউমীশিংগা উম্মাবা অমদা টি এচ রমনিদা হায়, মৈরা পায়বী হায়দুনা লমদম অসিগী ইমার্শিংনা অহিং মিংশেল খাঙদুনা লমদম অসিগী তুংগী যুশ্চীরেল ওইরকদৌরিবা মহৈরোয় ইচাশিংবু শেমদুনা লাক্লি। গুসিদি ওল মণিপূর রিমেস এন্ড সোসিয়েল ইনফোর্মেশন দিভলপমেন্ট সমাজ লিংখৎখিবা চহী

৪৩ শুরে। দিসেম্বর ২৯ অসি মৈরা পায়বী নুমিৎ হায়না খঙনিরি। নুমিৎ অসি থাংমৈবন্দগী দিএম কোলেজগী কেম্পসতা লৈবা ইমা খুৎকোকনবিগী শঙলেন্দা পাঙথোক্লগনি। থৌরম অসিদা মীয়ায়্লা শরুক যাবীদুনা মপুং ফানহনবিয়ু হায়না মীয়ায়লা অপিল তৌরক্লি।

মহাক্লা মখা তারুদনা হায়, লমদম অসিদা গুসি ফাওবা তংদু লৈতাবা ফিতম অমদা লৈরি। মসিদা অহিং

মীনে চখরকপা অমদি লমদম অসিগী নুপী কয়া ইকায়খুম্ভা মাংহল্লকপদা নতুনা, মীয়া মীপুন, হাংনা-শুনবা কয়া থোক্লকখিবা থৌদোক কয়া থেংনদুনা লাকখি। য়ায়া বানা মৈরা পায়বী লিংদুনা অসিগুন্সবা থৌদোক কয়া অসি থেংনদুনা লাকখিবা অদুবু নিশিংবা ওইনা থৌরম অসি পাঙথোককনি।

পাঙথোকদৌরিবা থৌরম অসি হৌজিক ইহমদম অসিদা থোক্লিবা লান অসিনা অরা-অনানা পিক থল্লবা মতমনি। মতম অসিদা মতৌ কব্ল্লা এথোয় অমত্তা ওইনা লান অসি থেংনদুনা লমদম অসিগী ঈং চিক্পা অমদি মায় পাগপা ভমগদগা হায়বকী খন্-নৈনদুনা বারোপ কয়া লৌজগনি। মসিনা মরম ওইরগা লমদমসিদা মীয়ায়্লা ইমা খুৎকোকনবিগী শঙলেন্দা অয়ুক গু ১১ দগী হৌগদবা থৌরম অসিদা মতম চানা লেংবীরকুনা শরুক যাবীয়ু হায়রি।

গুসিগী মীরোলনা ইরৈবাকী গুমথে অমদি অপুনবগী শক্তম ঙাকমিনসি ঃ অমুকো

ইম্ফাল, দিসেম্বর ২৮ (এচ এন এস) :

ওল মণিপূর যুনাইটেদ ক্লব ওর্গানাইজেশন (অমুকো) না পরিং নাইনা চখরকপা “রে ফেরবাদ” কেম্পেনগী শরুক অমা ওইনা গুসি ককচিং দিষ্টিক্তকী মনুং চম্মা লৈরিবা উমাখেল বজার কম্যুনিটি হোলদা ককচিং খুনে যুনাইটেদ ক্লব ওর্গানাইজেশন (অমুকো) না শিন্দুনা পাঙথোকক্রে।

কেম্পেন থৌরম অসিদা অমুকোগী ভাইস প্রসিদ্দেট টি গাকী, ককচিং দিষ্টিক্তকী যুনাইটেদ ক্লব ওর্গানাইজেশনগী প্রসিদ্দেট টি এচ চাউবা, ককচিং খুনে যুনাইটেদ ক্লব ওর্গানাইজেশনগী প্রসিদ্দেট টি কুমারজিৎ অমদি সেনিয়র সিটিজেন ককচিং খুনে কে এচ ইবোবি, আর কে লম্বী সেক্রেটারি খুকম্পাল, কেম্পেনিং ভাইস অমুকোগী ভাইস প্রসিদ্দেট টি গাকী, লাইশ্রম কুঞ্চন্দ্রে সেক্রেটারি পল্লিসিটি অমুকো, কে

সন্তোষ সেক্রেটারি ওর্গানাইজেশন অমুকোনা শরুক যাবি।

লেগুনা চখরক্লিবা কেম্পেন অসিদা মীয়ায়্লা অমত্তা ওইনা খঙমিলগদবা অমদি লৌমিলগদবা বারোপকী মতাংদা মীয়ায়লা পুঞ্জিং চিংনিখি। লাইশ্রম কুঞ্চচন্দ্রনা ফোঙ দোকখিবদা ১৯৪৯ দা মণিপূরবু পাট সী ষ্টেটকী থাক্তা হস্থহনখিবা, ১৯৫৬ তা যুনিয়ন টেরিটোরি ওইহনবা, ১৯৭১-৭২ ফাওবা কাংলুপ ফুরুপ নাইবা লো কয়া চহনহনখিবা, আর্ম ফোর্সেস স্পিসিয়েল পরার এন্ট ১৯৫৮ চহনহনখিবা অসিনা মণিপূর মীয়ায়লা শাওনিংবা নুংঙাইতবা পোক্তকপদা নতুনা লৈজাকী তংদু লৈতাবা চাউনা চেথেং দীখি।

কাংলুপ নাইবা রাখল্লোনদা যুক্ষম ওইরগা কাংলুপ ফুরুপ অমখকী ওইবা তোখায়বা লৈজাক নত্রগা ষ্টেট অমা মণিপূরবু মচেে তহন্দুনা শেম্ভা হোংহনক্লিবা অসিদগী মণিপূরগী অপুনবা শক্তম কনবা হায়বসি য়ায়া তঙাইফদবা ওইরি।

চাং অমসুং তম হায়না খায়দোকুনা থল্লক্লিবা ফিতম অসিদি লোয়লম লৈজাকী থৌসিল অমসুং ফিরেপকী ফলনি। মসিবু মখা তানা ইন্দিয়ানা বৃটিশ হনত্ৰবা মতুংদা শাংথহৌবনি। শাহু কয়া লাক্লিবা কাংলুপ ফুরুপ নাইবা পোলিটিজ অমসুং খুংশেমগী ওইবা মীচ মীখায় নাইবা লোশিং অসি মরু ফংনা মুখংপা তঙাইফদে।

লেম্দ্ রিভেন্যু এন্ড রিফর্ম এন্ট ১৯৬০ খলগী চিফনা লমগী মপু ওইবা অমদি অপুনবা লন-থুমগী মপু ওইবা মওং কয়া অসিগী মায়োক্তা চাওনা পেন্দবা কয়া লাক্লি।

দিষ্টিক্তকী পাক চাউবা অমদি পোপুলেশনগী চাং এথোয়না গুসিদি ময়েক মরু ফংনা উরক্লি। এথোয় মশেলগী মরক্তা লৈনরিবা তুং কেইরৌইবা আরনবা রাখল্লোনশিং এথোয় পুন্মক্লা মাংহনমিনসি। হৌরক্লিবা ইরোচাশিংদা তংদু লৈতাবা নুংঙাই যাইফবা পুন্ম মরেল অমা শিরবল্লবা লমদম অসিদা লৈরিবা গুসিগী মীরোলা এথোয়না পুন্মা থেংনমিনদুনা ইরৈবাকী গুমথে অমদি অপুনবগী শক্তম ঙাকমিনসি হায়না রাঙাঙলেইশিংনা ফোঙদোক্লি।

জেসীআইএলপিএস না চংশিল্লকপা খোঙজংদা শৌগৎপীয়ু

ইম্ফাল, দিসেম্বর ২৮ (এচ এন এস) :

গুসি অয়ুক পুং ১১ তাবদা জেইন্ট কমিটি ওন ইনার লাইন পার্চি সিস্টেম (জে সী আই এল পি এস) হেদ ওফিসকী থৌমীশিংগা লোয়ননা সেকমাই ব্রাঞ্চকী ওইবা জে সী আই এল পি এসকী ওফিস অমা শঙ্গাশ্রে হায়না লুপ অসিগী কনভিনর কে এচ রামচন্দ্রনা খুংয়েক পীদুনা থাদোরকপা চেবোল অমদা ফোঙদোরক্লি।

অমদি ইগজিকুটিভ মেম্বারশিং, সেকমাই ব্রাঞ্চকী মেম্বারশিং অমদি লমদম অদুগী ইমা ইবেলশিং য়াওনা শঙ্গাবকী পাঙথোকখি।

লমদম অসিগী নেসনেল হায়রে ইম্ফাল টি দিমাপুর, দিমাপুর টি ইম্ফাল চেল্লিবা মখল খুদিংগী গাড়িশিংগী ট্রাইভরনা আই এল পি পাস পায়দনা চংলকপা মীওইশিং গাড়ীদা পুশিল্লক্লুবা মীয়ায়লা অপিল তৌখি। জে সী আই এল পি এসনা চংশিল্লকপা আই এল পিগী ফোঙজং হংশিংদা ব্রান্চপোট এসোসিয়েসন অমসুং মরী লেনবা লুপশিংনা কো-ওপরেসন দীবাঁদুনা শরুক যাবীয়ু।

লোয়ননা মরী লৈনবা ওথোরিটিনা আই এল পি পাস পায়দবা অমসুং হায়রে অসিদা চেল্লিবা গাড়ী মপুশিংদা লৌগী ওইবা থবক মতিক চানা লৌখৎপীনবসু চেবোল অসিনা মখা তারি।

কুকিশিং এস টি লিষ্টতগী লৌথোক্লুবা মীফম পাঙথোকশ্রে

ইম্ফাল, দিসেম্বর ২৮ (এচ এন এস) :

ইলিগেল ইমিগ্রেন্ট কুকিশিং সেলুদা ব্রাইব লিষ্টতগী খুদত্তা লৌথোক্লবনি হায়দুনা গুসি থৌবাল দিষ্টিক্তকী লাঙথেলদা মীয়ায়লা ওইবা মীফম অমা পাঙথোকশ্রে।

মীতৈ লিপুননা খোঙজোম সার্কল অপুনবা লুপকা খুংশল্লুদা পাঙথোকখিবা মীফম অদুনা থৌরম অদুনা রাঙাঙলেইশিংনা কুকিশিং এস টি লিষ্টতগী লৌথোকপদা কমিটিসনগী ওইবা প্রোভিজনশিং কুপ্পা নৈনবা লোয়ননা কুকিশিং অসি লমদম অসিদা ইলিগেল ইমিগ্রেন্ট ওইবনা এস টি লিষ্টতগী লৌথোকপদা মরম চাই হায়না

ফোঙদোক্লিখি।

মীফম অদুনা শরুক যাবিবা মীতৈ লিপুনগী থৌবরেল ময়েংবম প্রমোৎচাবনা হায়, ফুরুপ অমবু কমিটিসনগী লিষ্টতা চনবা হায়বসি লমদম অদুগী য়েলহৌমী ওইরবা মতমদা চনগদবনি। য়েলহৌমী নব্রবদি এস টি লিষ্টতা চনবা য়াদে। মরম অদুনা কুকিশিং অসি লমদম অসিদা ইলিগেল ইমিগ্রেন্টশিং ওইবনা এস টি লিষ্টতগী খুদত্তা লৌথোকফম থোকই হায়রি।

পাঙথোকখিবা মীফম অদুনা শরুক যাবিবা থোংজোম সার্কল অপুনবা লুপকা প্রসিদ্দেট মোতুম নির্মালা লৈমানা ফোঙদোকখিবদা কুকিশিং

এস টি লিষ্টতগী লৌথোকফম থোকই হায়বসি মণিপূরগীদা নতুনা ইন্দিয়ানী থোঙন থোঙনবা মফমশিদা লৈবা অখঙ অহৈশিংনসু হায়রিবা রাফমনি। ইলিগেল ইমিগ্রেন্ট কুকিশিং লমদম অসিগী য়েলহৌমী নত্বে। লমদম অসিদা চংলকুনা শৈদাংলবা ফুরুপ অমনি। মরম অসিনা কুকিশিং এস টি লিষ্টতা হায়্লা মথৌ তাদে হায়খি।

গুসিগী মীফম অদুনা শরুক যাবিবা মীয়ায়লা “ইলিগেল ইমিগ্রেন্ট কুকিশিং এস টি লিষ্টতগী লৌথোকদবনি”, “মণিপূরদগী কুকি মুখৎকদবনি” হায়বনিচিবা থোম্মাওংশিং লাউখি।

অহানবা চলাজোল ভেবু অংশুং পাঙথোকশ্রে

ইম্ফাল, দিসেম্বর ২৮ (এচ এন এস) :

চহী কয়গী মামাংদা চান্দেল দিষ্টিক্তকী মনুং চম্মা লৈরিবা চলাজোল কৌবা মফম অসিদা অনাল ফুরুপকী ওইবা শাটগে ১১ পুরা খুদাবা হৌখি।

চহী কয়া হৌবদা মতুংদা শাটগে ১১ অদুনা চলাজোল খুল অদু থালাকুনা তোঙান তোঙানবা মফমদা খুদাবা হায়। ভেবু কৌবা ভিলেজ অসিদা খুদাবা গুসি ফাওবা শাটগে ১১ গী চারো শুরোলশিং অমদি হায়না অতোতা খুলা হোংদোক খবসু লেমহৌরিবা শাটগেশিংনা নুংশি চারানা গুসি ফাওবা খুল অসিদা খুদামিন্নরি।

হায়রিবা শাটগে ১১ অসিগী সেক্সেল ওর্গানাইজিং কমিটি (সি ও সী) না শিন্দুনা গুসি চান্দেল দিষ্টিক্তকী মনুং চম্মা লৈবা কোকলু ভিলেজ পুন্ গ্রাউন্ডদা অহানবা চলাজোল ভেবু অংশুং অলুম ফেষ্টিভেল পাঙথোকশ্রে।

থৌরম অদুনা সী আর পি এফ কম্যান্ডেন্ট আর দি জিনি অনাল, দিপাটি সেক্রেটারি ব্রান্চপোট এস টি রিংথুংনা মথংশিংনা চিফ গেটে অমসুং গেটে ওফ ওনর ওইনা শরুক যাবি। ফোর্মর এ এন বি এ একজিকুটিভ সেক্রেটারি রিভরেন্দ কে আই তাত্থ অনালনা থৌরম অসিগী এডমিনিষ্ট্রেটর ওইনা শরুক

ব্রাজিং টু হৈরোক লম্বী পাইওনর ক্লুবা শেমজিনশ্রে

ইম্ফাল, দিসেম্বর ২৮ (এচ এন এস) :

থৌবাল দিষ্টিক্তকী মনুং চম্মা লৈরিবা ব্রাজিং কৈথেলদগী হৈরোক খুল ফাওগুগী লম্বীগী অকায় অতোয় কয়া গুসি পাইওনর ক্লব ব্রাজিংগী থৌমীশিংনা নুঙ হৈজিন্দুনা শেমজিনশ্রে। পাইওনর ক্লবকী জেইন্ট কমিটি হৈবোয়হিন্দানা ফোঙদোরকপদা ব্রাজিং কৈথেল মচিনদগী হৈরোক খুল হৌরকপা ফাওবা অসি কিলোমিটার ১ রোম

ওইগদবা লম্বিনি। লম্বী অসিগী মফম কয়াদা অকায় অতোয় লৈবনা মরম ওইদুনা এক্সিদ্দেটচিবা কয়া থোকপা যাবনা তঙাইফদা ক্লবকী থৌমীশিংনা অরৈবা শেনফম খায়গৎনদুনা লম্বী অসি শেমজিনবনি।

লম্বী অসি শেমজিনবদা মতেং পাংবীরকখিবা পুন্ম চাউরেশিংবসু থাগৎপা ফোঙদোকচরি অমদি লৈজাক লম্বী অসিদা মীংয়েং চবীয়ু হায়খি।

দ্রাইভ চখশ্রে

ইম্ফাল, দিসেম্বর ২৮ (এচ এন এস) :

গুসি এগজিকুটিভ দাইরেক্টর কম্পর্সেল এম এস পি দি সী এননা লুংথুংনা শিংজমৈ সব-ডিভিজনগী মৈদা লৈবা যাইফল্ল মেইরিংখোমদা মে লায়া শিজিন্নবা চেক চংদনা মীওই ও মৈ লাননা শিজিন্নরম্বদগী ফাগৎলে। ফাগৎলেবা মীওইশিং অদু মরী লৈনবা পুলিস ষ্টেশনদা এক আই আর চক্কগি হায়না এম এস পি সী এলগী এগজিকুটিভ দাইরেক্টর কাঁমে গাইকুলুংনা থাদোরকপা চেবোল অমদা ফোঙদোরক্লি। মহাক্লা মখা তারুদনা হায়, লমদমসিদা লৈরিবা মীয়ায়লা মে লাননা শিজিন্নবা অমদি মিটর বাঁপাস তৌবনিচিবা থবকশিং তৌবগনু হায়রি।

রিলিফ কেম্পতা নিংথম খুদোল তমদুনা অথুম অহাও চামিনশ্রে

ইম্ফাল, দিসেম্বর ২৮ (এচ এন এস) :

শিংজমৈ চিঙাং মথক্তা লৈবা রিলিফ সেন্টর ফোর রেলফোর ওফ দিফরেন্টলি এবল্ড পার্সন মণিপূরনা তাক্ক নাইনা চখরকপা তেঙবাং পীবগী থৌরমগী মনুং চম্মা গুসিসু মেইরিং এ সীগী মনুং চনবা বিষ্কুপ দিষ্টিক্তকী কাক্তা সছোং মখা লৈকায়দা সছোং যুথ রেলফোর এসোসিয়েসনা হাংলিবা রিলিফ কেম্পতা নিংথম থাগী কব্লল অমমম ইনমেটশিংদা খুদোল তহুনা লোয়ননা অথুম-অহাও কয়া চামিনশ্রে।

লাক্লিবা অনৌবা চহী ২০২৪ লাকপগা ইরায়ননা রিলিফ কেম্প অসিদা লৈরিবা ইনমেটশিংনা নিংথম

থাগী অহিবা খাংলিবা অসিদা খরদং ওইরবম মতেং ওইনবা রিলিফ সেন্টর ফোর দি রেলফোর ওফ দিফরেন্টলি এবল্ড পার্সন মণিপূরগী প্রোগ্রাম বেবল্ড অসিগী চখরকপা থেংমিয়র, সেন্টর অসিগী মেইরিং এন্ডতাইজর নিমোল নিজেব্রম অমদি রিমেস এন্ড চিষ্টল্ড বেলেংগরি ওফসার ডিষ্টিক্টরিয়া অমদি অনিতা সৌভাগ্যমনা লুজিদুনা গুসিগী তেঙবাং খুদোল তহুনা অদুনা শরুক যাবি।

কাক্তা সছোং মখা লৈকায়গী রিলিফ কেম্পতা নিংথমথাগী কব্লল খুদোল তহুনা মরী লৈননা রিলিফ সেন্টরগী মীদিয়া এন্ডতাইজর নিমোল নিজেব্রম হায়, গুসি রিলিফ সেন্টর

অসিদা কব্লল অমমম তেঙবাং পীজরিবা অসি হৌজিক হৌজিক অক্সেলিয়া সিনিদনা লৈরিবা ইফারগী নাগামপাল সোমার লৈরক্তগী ব্রান্চচামিনশুম অনুরাধা মপুৰৌইবা কোংব্রাইলংপাম রাজেননা মাদী মনাওনুপী ব্রান্চচামিনশুম জম্মশ্রী অমদি ইমুং-মনুংনা মংখায়গী লৈখিবদা অহল লমদগী মিংদা হৌজিক লমদম অসিদা থোক্লিবা ইরাং অসিদা লাজেব্রকুনা রিলিফ সেন্টরদা লৈরিবা ইনমেটশিংগী খন্দুনা রিলিফ সেন্টর ফোর দি রেলফোর ওফ দিফরেন্টলি এবল্ড পার্সন মণিপূরগী খুখাংদা খুশিন্নরকখিবনি।

အတိတ်ကို မှတ်ဉာဏ်နှင့် အနာမိတ်ကို ဖန်တီးရန် အားပေးရန်

အနာမိတ်ကို မှတ်ဉာဏ်နှင့် အနာမိတ်ကို ဖန်တီးရန် အားပေးရန်

အနာမိတ်ကို မှတ်ဉာဏ်နှင့် အနာမိတ်ကို ဖန်တီးရန် အားပေးရန်

အနာမိတ်ကို မှတ်ဉာဏ်နှင့် အနာမိတ်ကို ဖန်တီးရန် အားပေးရန်

အနာမိတ်ကို မှတ်ဉာဏ်နှင့် အနာမိတ်ကို ဖန်တီးရန် အားပေးရန်



မိမိ၏ အနာမိတ်ကို မှတ်ဉာဏ်နှင့် အနာမိတ်ကို ဖန်တီးရန် အားပေးရန်

